

λάθη προέμενος αύτόν, | ἀλλ' ὅσον μᾶλλον αὕτη τοῦ φρονεῖν 15  
 καὶ λογίζεσθαι πεφυκότος ἄπτεται, μᾶλλον ἀμεληθεῖσα βλάπτει □  
 καὶ διαφθείρει τὸν παραδεξάμενον. ἐπεὶ τοίνυν οὗτ' ἵσως δυ-  
 νατόν ἔστιν οὗτ' ὠφέλιμον ποιημάτων ἀπείρογειν τὸν τηλικοῦτον  
 ἥλικος οὐμός τε τὸ νῦν Σώκλαρός ἔστι καὶ ὁ σὸς Κλέανδρος, 5  
 εὖ μάλα παραφυλάττωμεν αὐτούς, ὡς ἐν ταῖς ἀναγνώσεσι  
 μᾶλλον ἢ ταῖς ὁδοῖς παιδαγωγίας δεομένους. ἀλλ' οὖν ἐμοὶ  
 περὶ ποιημάτων εἰπόντι πρώην ἐπῆλθε νῦν πρὸς σὲ πέμψαι  
 γεγραμμένα, δίελθε· κἄν δοκῇ σοι μηδὲν εἶναι φαντάτερα τῶν Β  
 ἀμεθύστων καλουμένων, ἃ τινες ἐν τοῖς πότοις περιάπτονται 10  
 καὶ προλαμβάνουσι, μεταδίδου τῷ Κλεάνδρῳ καὶ προκατα-  
 λάμβανε τὴν φύσιν αὐτοῦ διὰ τὸ μηδαμοῦ νωθρὸν ἀλλὰ παν-  
 ταχοῦ σφοδρὸν καὶ δεδορκὸς εὐαγωγοτέραν ὑπὸ τῶν τοιούτων  
 οὖσαν.

‘Πουλύποδος κεφαλῇ ἔνι μὲν κακὸν ἐν δὲ καὶ ἐσθλόν,’ ὅτι 15 □  
 βρωθῆναι μέν ἔστιν ἥδιστος, δυσόνειρον δ' ὑπνον ποιεῖ, καὶ  
 φαντασίας ταραχώδεις καὶ ἀλλοκότους δεχόμενον, ὡς λέγουσιν  
 οὗτοι δὴ καὶ ποιητικῇ πολὺ μὲν τὸ ἥδιν καὶ τρόφιμον νέου  
 ψυχῆς ἔνεστιν, οὐκ ἔλαττον δὲ τὸ ταρακτικὸν καὶ παράφορον,  
 ἀν μὴ τυγχάνῃ παιδαγωγίας ὁρθῆς ἢ ἀκρόασις. οὐ γὰρ μόνον 20  
 ὡς ἔοικε περὶ τῆς Αἰγυπτίων χώρας ἀλλὰ καὶ περὶ τῆς ποιητι- C  
 κῆς ἔστιν εἰπεῖν ὅτι (δ 230) ‘φάρμακα πολλὰ μὲν ἐσθλὰ με-  
 μειγμένα πολλὰ δὲ λυγρά’ τοῖς χρωμένοις ἀναδίδωσιν. (Ξ 216) □

Ἐνθ' ἔνι μὲν φιλότης, ἐν δ' ἔμερος, ἐν δ' ὀαριστύς  
 πάρφασις, ἢ τ' ἔκλεψε νόον πύκα περ φρονεόντων. 35  
 οὐ γὰρ ἄπτεται τὸ ἀπατηλὸν αὐτῆς ἀβελτέρων κομιδῇ καὶ  
 ἀνοήτων. διὸ καὶ Σιμωνίδης μὲν ἀπεκρίνατο πρὸς τὸν εἰπόντα  
 ‘τί δὴ μόνους οὐκ ἔξαπατᾷς Θεσσαλούς;’ ‘ἀμαθέστεροι γάρ